

8 ta' Jannar, 1965

**Imhalef:**

**Onor. Dr. A. Gauci Maistre, LL.D.**

**Filippo Agius**

*versus*

**Gio Maria Grech**

**Ilma tat-triq — Sieqja — Giebja — Talba fié-Citazzjoni —  
Perit Legali — Art. 442 tal-Kodiċi Ċivili.**

*Skond l-art. 442 tal-Kodiċi Ċivili s-sid tal-fond li jinsab f'livell  
superjuri, jista' jiddirigi l-ilma tat-triq għal qol-fond tiegħu  
u preferenza tas-sid tal-fond f'livell inferjuri u fl-istess naha  
tat-triq.*

*Is-sid tal-fond f'livell superjuri, però, ma jistax jabbuza minn  
dan id-dritt u jhalli l-ilma jinhela billi jintilef go giebja di-  
fettuza.*

79-80 Vol. XLIX, P. II

*F'kaz ta' abbukt ta' dana d-dritt, il-talba ta' -titazzjoni għandha tkun tar-rimedju opportun u mhux li s-sid tal-fond f'livell superjuri jigi privat minn dan id-dritt.*

Il-Qorti, fuq l-att ta' -titazzjoni li bih l-attur wara li ppremetta illi l-konvenut għandu raba' ma' genb tiegħu msejjah "tal-Boné" limiti ta' Mal-Qormi, u li r-raba' tal-konvenut għandu dritt jiehu l-ilma mit-triq qabel tiegħu li jinsab iktar fil-baxx, u billi l-konvenut għamel sieqja li ddaħhal l-ilma li jgħaddi minn fuq it-triq għal go bir miksura u ma jfomm l-ilma u b'hekk huwa qiegħed jabbuta mid-dritt tiegħu li jiehu l-ilma mit-triq bi preġudizzju ta' l-attur li ma jkunx jista' jiehu l-ilma warajh għar-raba' tiegħu, talab illi l-konvenut jigi kkundannat inehhi s-sieqja li jdaħhal l-ilma tat-triq għal go-bir miksura tiegħu bi preġudizzju ta' l-attur fi żmien perentorju li tipprefigġielu l-Qorti u f'nuqqas illi huwa, l-attur, jigi awtorizzat inehhi huwa dik is-sieqja a spejjeż tal-konvenut — salva kull azzjoni li hu spottanti għad-danni;

#### OMISSIS;

Tikkunsidra illi Dottor Antonio Caruana fir-relazzjoni tiegħu wara li eżamina r-relazzjoni tal-A.I.C. Farrugia ssottometta illi ex admissis il-għalqa tal-konvenut kienet f'livell superjuri għal dik ta' l-attur u għalhekk il-każ kien regolat mill-art. 442 tal-Kodiċi Ċivili li kien jagħti lis-sid tal-fond li jinsab f'livell superjuri; f'dan il-każ lill-konvenut, li jista' jiddirieġi l-ilma tat-triq għal go-fond tiegħu a preferenza tal-fond ta' l-attur li kien f'livell inferjuri u fi-istess naħa tat-triq;

Illi skond ir-relazzjoni tal-A.I.C. Giuseppe Farrugia kien irriżulta illi l-għiebja tal-konvenut ma kenitx miksura għaliex kienet ibbattmata u ma kienx jidher illi l-battum ma

kienx tajjeb biex iżomm l-ilma, imma kien irriżulta illi l-battum ma kienx jaasal sa fuq il-livell tat-triq billi kien jaasal sa xi żewġ piedi u disa' pulzjeri taht il-livell tas-sieqja b'moç illi meta l-ilma kien jissupera dan il-livell tal-battumi kien jntilef fir-radam u b'hekk il-giebja tal-konvenut ma kiene tista' qatt timentela għal kollox, bi preġudizzju evidenti ta' l-attur;

Dottor Caruana rrileva illi s-sid tal-giebja li tinsab fil-fond superjuri kellu skond il-legislazzjoni antika jżomm il-giebja fi stat tajjeb u li tista' jżomm l-ilma (Kodiċi Municipali Libro II Cap. XXIV) u għalkemm dina d-dispożizzjoni ma gietx riprodotta fl-Ordinanza VII tal-1868 ma jistax jingħad li giet abrogata, u a parti minn dana kien hemm id-dispożizzjoni ġenerika tal-artikolu 1073 Kod. Ċivili li jiddisponi li huwa responsabili għad-danni kull min fl-eżerċizzju tad-drittijiet tiegħu jeċċedi l-ġusti limiti;

L-istess Dottor Caruana għalhekk issottometta illi l-attur kellu biss id-dritt li jitlob li l-konvenut jiġi kkundannat jagħmel dawk ix-xogħlijiet kollha li huma neċessarji biex il-giebja tkun fi grad li jżomm l-ilma u l-ilma ma jinħeliex, però, it-talba ta' l-attur ma kenitx formulata f'dan is-sens, billi l-attur kien talab illi l-konvenut jiġi kkundannat inehhi s-sieqja; għalhekk ma kienx lok li t-talba kif magħmulha tiġi mil-qugħa u anqas ma kien hemm lok għall-eċċezzjoni tal-konvenut li l-kawża missa saret kontra s-sidien tal-għalqa (billi l-konvenut huwa biss inkwilin);

#### OMISSIS;

L-attur fin-nota tiegħu ssottometta illi l-perit legali ma setax jissollewa huwa marte proprio eċċezzjoni li ma kenitx giet mogħtija mill-konvenut, u a parti minn dana l-kawża kienet saret sewwa għaliex si tratta ta' abbuż ta' eżerċizzju

ta' dritt da parti tal-konvenut kif irrizulta mill-istess perizja u meta hemm iżjed minn rimedju wiehed iċ-ċittadin għandu l-għazla ta' l-azzjoni li jrid jintenta, u l-Qorti tista' tordna lill-konvenut li jieqaf mill-abbuż bil-mod li tippreskrivilu biex jigu salvagwardati d-drittijiet ta' l-istess attur;

Il-Qorti hija tal-fehma li s-sottomissjonijiet ta' Dottor Caruana huma sewwa u għandhom jigu adottati. It-talba hija biex il-konvenut jiġi kkundannat inehhi s-sieqja li ddaħħal l-ilma tat-triq għal gol-giebja tiegħu. Dan id-dritt ta' konvenut li jdaħħal l-ilma għal gol-giebja tiegħu huwa konsagrat mill-ligi u l-attur stess jamettieh. Irrizulta wkoll illi l-bir mhuwiex miksura u jista' jzomm l-ilma sa livell li jasal sa xi żewġ piedi u disa' pulzieri taht il-livell tas-sieqja. Jekk il-konvenut jabbuża mid-dritt tiegħu billi jhalli l-ilma joghla iżjed mill-livell tal-battum hija kwistjoni oħra u fil-każ li jabbuża, ir-rimedju mhuwiex li l-konvenut jiġi privat minn dan id-dritt tiegħu, dritt li hadd ma jista' jiċhadlu, imma miżuri oħra li l-attur ma talabx inqas in via subordinata. L-attur stess fin-nota tiegħu ammetta li l-konvenut ma kellux jiġi hekk drastikament privat mid-dritt tiegħu li jagħmel is-sieqja għal gol-giebja meta qal li l-Qorti tista' tordna lill-konvenut, bħala titolari tad-dritt li jiehu l-ilma qablu, li jieqaf mill-abbuż bil-mod li tippreskrivilu biex jigu salvagwardati d-drittijiet ta' l-istess attur. Issa huwa proprju dan li l-attur ma talabx meta gieb azzjoni totalment differenti. L-attur kien jaf ukoll minn qabel ma għamel il-kawża li l-giebja tal-konvenut ma kenitx miksura għaliex meta fuq rapport tal-konvenut mar is-Surgent Dingħi fuq il-post dang sab l-ilma sa xi qama u nofs 'l isfel mill-herza, ċjoè, minn naha ta' fuq tal-herza, li jikkorrispondi su per giu għal żewġ piedi u disa' pulzieri tal-Perit Farrugia. Għalhekk kien jaf mill-bidu kif għandu jiregola ruħu u ma mesux talab haga li l-ligi ma tippermettilux li jsir. Kwantu għall-oggezzjoni ta' l-attur li l-perit ma messux jissollewa eċċezzjoni li lanqas ma

giet mogħtija mill-konvenut jidher ċar illi l-konkluzjonijiet peritali jidhlu fl-ambitu tal-eċċezzjonijiet mogħtija fl-meritu tal-kawża da parti tal-konvenut, u kwindi m'hemm xejn irregulari da parti tal-perit;

Għaldaqstant tiddeċiedi billi tiċhad it-talba kif magħmula mill-attur, salvo kwalunkwe azzjoni oħra lilu spettanti si et quatenus. Bl-ispejjeż kontra l-attur.

---